
Kashyam Pitrikarmopadesham

—
ಕಾಶ್ಯಾಂ ಪಿತ್ರಕರ್ಮೋಪದೇಶಂ
—

Document Information



Text title : Kashyam Pitrikarmopadesham

File name : kAshyAMpitRRikarmopadesham.itx

Category : shiva, upadesha, advice, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 12 | 194-228||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



ಕಾಶ್ಯಾಂ ಪಿತೃಕರ್ಮೋಪದೇಶಂ



- ಶಿವಪಾರ್ವತೀಸಂವಾದೇ -

ಸ್ನಾನಂ ಕಾರ್ಯಂ ಪ್ರಯತ್ನೇನ ಜ್ಞಾನವಾಪೀಜಲೇ ಶುಭೇ .
ಆಮದ್ರವ್ಯೇಣ ವಿಧಿವಚ್ಛಾಧ್ಧಂ ಕರ್ತವ್ಯಮಾದರಾತ್ .. 194..
ಹಿರಣ್ಯೇನಾಥವಾ ಶ್ರಾದ್ಧಂ ಕುರ್ಯಾತ್ತದ್ಧಿನ ಏವ ಹಿ .
ಹವ್ಯಶ್ಯಾಮಾಕನೀವಾರಯವಚೂರ್ಣಾದಿಭಿಃ ಕ್ರಮಾತ್ .. 195..
ಪಿಂಡದಾನಂ ಯಥಾಶಾಸ್ತ್ರಂ ಕರ್ತವ್ಯಂ ನಿಯಮೇನ ಚ .
ಪಿತುಃ ಪಿಂಡತ್ರಯಂ ದೇಯಂ ಮಾತುರಪ್ಯಾದರಾತ್ರಥಾ .. 196..
ಅನ್ಯೇಷಾಂ ತು ಯಥಾ ಯೋಗ್ಯಮ್ಲೇಕೈಕಂ ಸ್ಯಾದ್ಯಥಾಕ್ರಮಂ .
ತತಃ ಕೃಷ್ಣತಿಲೈಃ ಶುದ್ಧೈಃ ಕೃತ್ವಾ ತು ಪಿತೃತರ್ಪಣಂ .. 197..
ಜ್ಞಾನವಾಪೀಂ ಸಮಭ್ಯರ್ಚ್ಯ ಜ್ಞಾನೇಶಂ ಚ ಸಮರ್ಚಯೇತ್ .
ವಿನಾಯಕಾನ್ ಡುಂಡಿರಾಜಂ ಸಮಭ್ಯರ್ಚ್ಯ ತತಃ ಪರಂ .. 198..
ಮುಕ್ತಿಮಂಡಪಮಾಸಾದ್ಯ ಧ್ಯಾತ್ವಾ ಮಾಮಜಮವ್ಯಯಂ .
ನಂದಿಕೇಶಂ ಸಮಭ್ಯರ್ಚ್ಯ ದ್ವಾರಪಾಲಾನಪಿ ಕ್ರಮಾತ್ .. 199..
ತತೋ ಮತ್ತೂಜನಂ ಕಾರ್ಯಂ ಸ್ವಶಕ್ತ್ಯಾ ಚ ಯಥಾವಿಧಿ .
ತತೋ ವೀರೇಶಕುಂಡಾದೌ ಸ್ನಾನಂ ಕೃತ್ವಾ ಯಥಾಕ್ರಮಂ .. 200..
ಶ್ರಾದ್ಧಂ ಪಿಂಡಪ್ರದಾನಾದಿ ಕರ್ತವ್ಯಂ ವಿಧಿಪೂರ್ವಕಂ .
ಶ್ರಾದ್ಧಾವಶಿಷ್ಠಾನ್ ದ್ವಿತ್ರಾನ್ವಾ ಭಕ್ಷಯಿತ್ವಾ ತಿಲಾಂಸ್ತತಃ .. 201..
ಕುರ್ಯಾಜ್ಜಾಗರಣಂ ಸಮ್ಯಜ್ಜಿರಾಹಾರೇಣ ಸಾದರಂ .
ತತಸ್ತು ಪಶ್ಚಿಮೇ ಯಾಮೇ ಪಂಚಕ್ರೋಶಾದ್ಭಹಿರ್ವರ್ಜೇತ್ .. 202..
ಕೃತ್ವಾ ಶೌಚಾದಿಕಂ ತತ್ರ ಯಥಾಶಾಸ್ತ್ರಂ ಯಥಾವಿಧಿ .
ತತಃ ಕಾಶ್ಯಾಂ ಸಮಾಗಮ್ಯ ಸ್ನಾತ್ವಾ ತೀರ್ಥೋದಕೇ ಶುಭೇ .. 203..
ಸಂಧ್ಯಾದಿನಿತ್ಯಯಾತ್ರಾಂತಂ ಕರ್ಮ ಕೃತ್ವಾ ಯಥಾಕ್ರಮಂ .
ಶೈವಾಂದ್ವಿಜವರಾನ್ ಶ್ರೇಷ್ಠಾನಾಹೂಯ ಶಿವವಿಗ್ರಹಾನ್ .. 204..
ತೇಷಾಮಾಮಂತ್ರಣಂ ದೇಯಂ ಯಥಾಶಾಸ್ತ್ರಂ ಯಥಾಕ್ರಮಂ .
ತತಃ ಸ್ನಾತ್ವಾಂ ವಿಧಾನೇನ ಶ್ರಾದ್ಧಂ ಕಾರ್ಯಂ ಪ್ರಯತ್ನತಃ .. 205..
ಸ್ವಾದ್ವನ್ನೈಃ ಶಿವಭಕ್ತಾಸ್ತೇ ಭೋಜನೀಯಾ ಯಥಾವಿಧಿ .

ಶೈವಂ ಭೋಕ್ತಾರಮುತ್ಕೃಷ್ಟಂ ನಿಕಟಸ್ಥಮನುತ್ತಮಂ .. 206..
 ತ್ಯಕ್ತ್ವಾ ಯಃ ಕುರುತೇ ಶ್ರಾದ್ಧಂ ತದ್ವ್ಯಥಂ ನಾತ್ರ ಸಂಶಯಃ .
 ಅಷ್ಟದಿಕ್ಷುಷ್ಟತೀರ್ಥಾನಿ ಜ್ಞಾನವಾಪ್ಯಾಂ ವಸಂತಿ ಚ .. 207..
 ತೇಷು ಸ್ನಾನಂ ಯಥಾಶಾಸ್ತ್ರಂ ಕರ್ತವ್ಯಂ ಪ್ರೀತಿಪೂರ್ವಕಂ .
 ಅಷ್ಟದಿಕ್ಷುಷಿಂ ಕರ್ತವ್ಯಮೇಕೈಕತ್ರ ಯಥಾಕ್ರಮಂ .. 208..
 ಪಂಚಧಾ ಶ್ರಾದ್ಧಮನಘೈರನ್ನೈಶ್ಚಾಪಿ ಯಥಾವಿಧಿ .
 ಪೂರ್ವದಿಗ್ಭಾಗಮಾರಂಭ್ಯ ಸವ್ಯೇನೈವ ಯಥಾಕ್ರಮಂ .. 209..
 ಸ್ನಾನಾದಿ ಕರ್ತವ್ಯಮಪ್ರಮಾದೇನ ಸರ್ವಥಾ .
 ವೇದ ಗೌರೀ ಜ್ಞಾನ ಧರ್ಮಂ ಮೋಕ್ಷ ಪುಣ್ಯ ಕರಾಣಿ ಚ .. 210..
 ಪಿತೃಕಾರ್ಯಾಣಿ ತೀರ್ಥಾನಿ ಜ್ಞೇಯಾನ್ಯಷ್ಟೌ ಶುಭಾನಿ ಮೇ .
 ಚತ್ವಾರಿಂಶದ್ಯಥಾಶಾಸ್ತ್ರಂ ಜ್ಞಾನವಾಪೀತಟೇ ಶುಭೇ .. 211..
 ಶ್ರಾದ್ಧಾನಿ ನಿಯಮೇನೈವ ಕರ್ತವ್ಯಾನಿ ನ ಸಂಶಯಃ .
 ಏತೇಷು ಚ ಸಮಾಪ್ತೇಷು ತದನಂತರಮಾದರಾತ್ .. 212..
 ಪಂಚ ಶ್ರಾದ್ಧಾನಿ ಕಾರ್ಯಾಣಿ ವಿಧಿವನ್ಮುಕ್ತಿಮಂಟಪೇ .
 ಏಕೈಕಂ ಶ್ರಾದ್ಧಮೇಕೈಕದಿನೇ ಕಾರ್ಯಂ ಯಥಾಕ್ರಮಂ .. 213..
 ನೈ ಕಸ್ಮಿನ್ ದಿವಸೇನೇಕಂ ಕರ್ಮ ಶ್ರಾದ್ಧಂ ವಿಧೀಯತೇ .
 ಶ್ರಾದ್ಧಾನೈವಂ ವಿಧಾಯೈವ ಜ್ಞಾನವಾಪೀತಟೇ ಶುಭೇ .. 214..
 ಮಣಿಕರ್ಣಿತಟೇ ಕುರ್ಯಾತ್ತತಃ ಶ್ರಾದ್ಧಂ ಯಥಾವಿಧಿ .
 ವೀರೇಶಕುಂಡನಿಕಟೇ ತತಃ ಕಾರ್ಯಂ ಪ್ರಯತ್ನತಃ .. 215..
 ತತಃ ಪಶುಪತೀಶಸ್ಯ ಕುಂಡಪ್ರಾಂತೇ ಮನೋಹರೇ .
 ಕಾಲಕುಂಡತಟೇ ಕಾರ್ಯಂ ತದನಂತರಮಾದರಾತ್ .. 216..
 ಶಿವಗಂಗಾತಟೇ ಕಾರ್ಯಂ ತತಃ ಸಮ್ಯಗ್ಯಥಾವಿಧಿ .
 ಕಾರ್ಕೋಟಕಸ್ಯಾಪಿ ಕುಂಡೇ ತಟಪ್ರಾಂತೇ ಮನೋಹರೇ .. 217..
 ತತಃ ಪಿಶಾಚತೀರ್ಥೇಽಪಿ ಕರ್ತವ್ಯಂ ವಿಧಿಪೂರ್ವಕಮ .
 ಓಂಕಾರಕುಂಡಪ್ರಾಂತೇಽಪಿ ಕರ್ತವ್ಯಂ ತದನಂತರಂ .. 218..
 ತತಃ ಪಿಲಿಪ್ಪಪಿಲಾಕುಂಡೇ ಕರ್ತವ್ಯಂ ವಿಧಿಪೂರ್ವಕಂ .
 ಹಂಸತೀರ್ಥತಟೇ ಕಾರ್ಯಂ ತದನಂತರಮಾದರಾತ್ .. 219..
 ಶಕ್ರಕುಂಡೇಶಕುಂಡೇಽಪಿ ತತ್ರ ಕಾರ್ಯಂ ಪ್ರಯತ್ನತಃ .
 ತತಃ ಕೇದಾರಕುಂಡೇಽಪಿ ಕರ್ತವ್ಯಂ ವಿಧಿಪೂರ್ವಕಂ .. 220..
 ಅರ್ಕಕುಂಡೇ ತತಃ ಕಾರ್ಯಂ ಚಂದ್ರಕೂಪೇ ತತಃ ಪರಂ .
 ತತಃ ಸಿದ್ಧೇಶಕುಂಡೇಽಪಿ ದುರ್ಗಾಕುಂಡೇ ತತಃ ಪರಂ .. 221..
 ಕಾಮಾಕ್ಷೀಕುಂಡನಿಕಟೇ ತತಃ ಕರ್ತವ್ಯಮಾದರಾತ್ .

ಸಾರ್ಧಾಂಷ್ಟಕೋಟಿಲಿಂಗಾನಿ ಕುಂಡಾನ್ಯಪಿ ವರಾನನೇ .. 222..
ಶ್ರೀಮದಂತರ್ಗೃಹೇ ರಮ್ಯೇ ಸಂತಿ ದಿವ್ಯಾನಿ ಭೂರಿಶಃ .
ಅಂತರ್ಗೇಹಾದ್ಭಹಿದೇವಿ ಲಿಂಗಸಂಖ್ಯಾ ನ ವಿದ್ಯತೇ .. 223..
ಕುಂಡಾನಾಮಪಿ ದಿವ್ಯಾನಾಂ ಸಂಖ್ಯಾ ನಾನ್ವೇವ ಸರ್ವಥಾ .
ತೇಷು ಸರ್ವತ್ರ ಕರ್ತವ್ಯಂ ಶ್ರಾದ್ಧಂ ಯದ್ಯಪಿ ಸರ್ವಥಾ .. 224..
ತಥಾಪಿ ಶಕ್ತಿಹೀನೈಸ್ತು ಶ್ರಾದ್ಧಂ ಕಾರ್ಯ ಕ್ಷಚಿತ್ತ್ವ ಚಿತ್ .
ಉಕ್ತಸ್ಥಲೇಷು ಕರ್ತವ್ಯಮವಶ್ಯಂ ಪಿತ್ರತತ್ಪರೈಃ .. 225..
ಶ್ರಾದ್ಧಮನ್ನೇನ ವಿಮಲೇ ಯಥಾಶಾಸ್ತ್ರಂ ಯಥಾಕ್ರಮಂ .
ಉಕ್ತಸ್ಥಲೇಷು ಸರ್ವತ್ರ ಪಂಚವಾರಂ ಯಥಾಕ್ರಮಂ .. 226..
ಶ್ರಾದ್ಧಂ ಕರ್ತವ್ಯಮನ್ನೇನ ಸರ್ವಥೈವಾಪ್ರಮಾದತಃ .
ಅಶಕ್ತೈಸ್ತು ತ್ರಿವಾರಂ ವಾ ಶ್ರಾದ್ಧಂ ಕರ್ತವ್ಯಮಾದರಾತ್ .. 227..
ದ್ವಿವಾರಮಧಮೇನಾಪಿ ಕರ್ತವ್ಯಂ ನಾತ್ರ ಸಂಶಯಃ .
ಶ್ರಾದ್ಧಾನೈವಂ ಯಥಾಶಾಸ್ತ್ರಂ ಕೃತ್ವಾ ತದನು ಸಾದರಂ .. 228..
.. ಇತಿ ಶಿವರಹಸ್ಯಾಂತರ್ಗತೇ ಕಾಶ್ಯಾಂ ಪಿತ್ರಕರ್ಮೋಪದೇಶಂ ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 12 . 194-228..
- .. shrIshivarahasyam . ugrAkhyah saptamAMshaH . adhyAyaH 12 . 194-228..

Notes:

Śiva ಶಿವ details to Pārvaṭī ಪಾರ್ವತೀ about the TīrthaKṣetra ತೀರ್ಥಕ್ಷೇತ್ರ in Kaśī ಕಾಶೀ, where one can perform Pitṛkarma ಪಿತ್ರಕರ್ಮ. Some Śloka-s are collated here for this webpage.

Kaśī ಕಾಶೀ harbors several TīrthaKṣetra ತೀರ್ಥಕ್ಷೇತ್ರ that are outlined in ŚivaRahasyam saptāṁśaḥ ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan

Kashyam Pitrikarmopadesham

pdf was typeset on March 8, 2024

Please send corrections to sanskrit@cheerful.com

